

॥ खंड ०१ ॥

॥ गण नं. ०७ ॥

॥ मुळावरचा गण ॥

## ॥ भजन पुंजन ध्यान तुमचे ॥

॥ या मुळागणांच्या चरणांची पलट असलेला पलटगण खंड०७/०१ मध्ये दिलेला आहे. ॥

- ॥ भजन पुंजन, ध्यान तुमचे । राया ध्यान तुमचं  
आदी गणाला आळंगितो । गिण्यान, दया मजं ॥
- ॥ आदी गणाला, आळंगितो/विनवितो । या भजना मंथ्यी ।  
मौसा मध्ये बसुन आपली । चालु दया वाणी ॥
- ॥ गायी पोटी, चार वेद । गिण्यान सागर ।  
चवथ्या वेदाचं होय बोलनं । जागी करन सार ॥
- ॥ चातुर आहे, उभा याहीच्या । मौसाला हिरं ।  
तिर गुणांच ग्यान् शुन्य । उडवन सारं ॥ ४ ॥
- ॥ चत्रभुज महाराज देवा तुम्ही । दावा सेरूप ।  
देवा या जीवाचं/शिवाचं सेरूप । हे आहे एक ॥
- ॥ आदी भैसा खुम्मी देवाची । मेहर छायासं/साहयास ।  
याहीच्या हाती आहे । बाळ, गोपाळचे काजं ॥

भजने :- ॥ अदिगणांच सुमरन । अथर्वन् वेदाचं/आदीपुरुषाचं होय बोलनं ॥

- ॥ आदीगणांच सुमरन । चतुर्पती गिण्यानं या बाळला देणं ॥
- ॥ आदीगणाला विनवीतो । चतुर्पती गिण्यान या देवाला मागतो ॥
- ॥ बसली भजनाची मांड । आम्हा दयाहो गिण्यानाचा सांड ॥
- ॥ चतुर्पती गिण्यान दया देवा । अंतरी लावा ग्यानाचा दिवा ॥
- ॥ चतुर्पती गिण्यान दया देवा । तुमच्या चरणाचा धरला धावा ॥
- ॥ चतुर्पती गिण्यान दया देवा । तुमच्या चरणावर ठेवला माथा ॥
- ॥ चतुर्पती गिण्यान दया हरी । माझा माथा तुमच्या चरणावरी ॥
- ॥ भजन करता मिळलं भोजन । हरीचे/घुताचे/विठुचे नित्य.... ।  
नाम घेता चुकतीन चौ-यांशी बंधनं/यवनं । नामघेता देव होईन प्रसन्न ॥
- ॥ भजन करता मिळन भोजन । ऐसं सांगुन ठेवलं कृष्ण रायानं ॥
- ॥ आदीगण भरले हो पोटी । सांगता सत्कृताच्या गोष्टी ॥
- ॥ आदीगण भरले हो आंगी । हरीचे बोलनं झालं चौरंगी/बहुरंगी ॥
- ॥ आदीगण भरले या देही । हरीचे बोलनं झालं चौताळी ॥
- ॥ हदयी धरून उभा जवळ । लोट मारली देवाच्या चरणावर ॥

**शब्दार्थ :- आळंगीतो :-** भक्ती-भावाने हृद्यात अर्तभुत करून, हृदयी मासांच्या पेशी-पेशीत, रोमा-रोमात आदीगणांवाधदलच्या भक्तीभावाला जागा देणे. निराकाराला निराकार भक्ती-भावाने हृदयी कवटाळणे, निराकार आदीगणाला भक्ती-भावाच्या मार्गाने आंगी भरून मिठी मारणे । **मौसा मध्ये बसुन :-** या देहीमध्ये बसुन, या देहीच्या वैखरी मध्यमा परा पश्चंति या चारही वाणीतुन निघालेल्या मौस वाणी व्दारे आपली वाणी चालु दया । **मौसाला हिर :-** हि-याप्रमाणे चकाकी असलेल्या चातुर कृष्णदेहीतुन निघालेल्या मौस वाणीला हि-याप्रमाणे तेजोपुंजः चकाकी आहे. । **देवा या जीवाच/शिवाचं सेरूप हे आहे एक :-** या आदीपुरुष कृष्ण देवाचे सेरूप आणी या देहीचा शिव म्हणजेच आत्मा/जीव चे सेरूप हे एक आहे. कारण की : कृष्ण धनीदेव हा निराकार आहे, तर या देहीचा आत्मा निराकार आहे. कृष्ण धनीदेव हा निर्गुण आहे, तर या देहीचा शिव म्हणजेच आत्मा हा सुध्दा निर्गुण आहे. कृष्ण धनीदेव हा चैतन्यमय आहे, तर या देहीचा आत्मा हासुध्दा चैतन्यमय आहे. जे तेजोगुण या कृष्ण धनीदेवात आहे तेच तेजोगुणं या आत्म्यामध्ये अंश रूपात असल्यामुळे, या कृष्ण धनी देवाचे आणी या शिवाचे म्हणजेच आत्मा/जीवाचे सेरूप एक आहे. । **मेहर :-** कृपा । **छाया:-** देहीवर आत्याची पडलेली छाया म्हणजेच प्राण । **मेहर छायेस-** धन्याच्या कृपाप्रसाद धन्याच्याच अंशअवतार आत्माराम ची छाया रूपी प्राण असलेल्या या देहीस आहे ।

॥ कृष्ण महाराज धनी अवधुत ॥